

پروفیسر چوہدری عبدالحمید
حافظ محمد اسرائیل فاروقی

اسلامی حدود و تعزیرات، فلسفہ اور حکمت

حد کی جمع حدود ہے۔ یہ لفظ قرآن مجید میں چودہ مقامات پر آیا ہے:

﴿ تِلْكَ حُدُودُ اللَّهِ فَلَا تَقْرَبُوهَا ﴾ (البقرہ: ۲/۸۷)

”یہ اللہ تعالیٰ کی حدیں ہیں، ان کے پاس نہ جانا“

﴿ اِلَّا اِنْ يَخَافَا الْاَيْمِيْنَا حُدُوْدَ اللّٰهِ ﴾ (۲۲۹)

”ہاں اگر میاں بیوی کو خوف ہو کہ وہ اللہ کی حدود کو قائم نہیں رکھ سکیں گے“

﴿ فَاِنْ خِفْتُمْ الْاَيْمِيْنَا حُدُوْدَ اللّٰهِ فَلَاجِنَا عَلَيْهِمَا ﴾ (۲۲۹)

”اگر تم ڈرتے ہو کہ وہ دونوں اللہ کی حدود کو قائم نہیں رکھ سکیں گے“

﴿ تِلْكَ حُدُوْدُ اللّٰهِ فَلَا تَعْتَدُوْهَا ﴾ (۲۲۹)

”یہ اللہ تعالیٰ کی مقرر کی ہوئی حدود ہیں (احکامات) ان سے باہر نہ نکلنا“

﴿ وَمَنْ يَتَعَدَّ حُدُوْدَ اللّٰهِ فَاُولٰٓئِكَ هُمُ الظّٰلِمُوْنَ ﴾ (۲۲۹)

”اور جو لوگ اللہ کی حدود سے باہر نکل جائیں گے، وہ گناہگار ہوں گے“

﴿ فَلَاجِنَا عَلَيْهِمَا اِنْ يَتَرَاجَعَا اِنْ ظَنَّا اَنْ يَّقِيْمَا حُدُوْدَ اللّٰهِ ﴾ (۲۳۰)

”ہاں اگر دوسرا خاوند بھی طلاق دے دے اور عورت اور پہلا خاوند ایک دوسرے کی

طرف رجوع کریں تو ان پر کچھ گناہ نہیں بشرطیکہ دونوں یقین کر لیں کہ اللہ کی حدود کو قائم

رکھ سکیں گے“

﴿ وَتِلْكَ حُدُوْدُ اللّٰهِ يَبَيِّنُهَا لِقَوْمٍ يَعْلَمُوْنَ ﴾ (۲۳۰)

”اور یہ اللہ کی حدیں ہیں، اللہ ان لوگوں کے لئے بیان کرتا ہے جو دانش رکھتے ہیں“

﴿ تِلْكَ حُدُوْدُ اللّٰهِ ﴾ (النساء: ۱۳)

”یہ تمام اللہ کے احکامات ہیں“

﴿ وَمَنْ يَنْهَ اللّٰهُ وَرَسُوْلُهُ وَيَتَعَدَّ حُدُوْدَهُ يَدْخُلْهُ نَارًا خَالِدًا فِيْهَا ﴾ (النساء: ۱۳)

”اور جو اللہ اور اس کے رسول ﷺ کی نافرمانی کرے گا اور اس کی حدوں سے نکل

جائے گا تو اللہ اسے دوزخ میں ڈالے گا جہاں وہ ہمیشہ رہے گا“

﴿الْأَعْرَابُ أَشَدَّ كُفْرًا وَنِفَاقًا وَأَجْدَرُ الْأَيْمَانُ حُدُودَ مَا أَنْزَلَ اللَّهُ عَلَى رَسُولِهِ﴾

”بد لوگ سخت کار اور سخت منافق ہیں اور اس قابل ہیں کہ جو احکام اللہ نے اپنے

رسول ﷺ پر نازل کئے ان سے واقف ہی نہ ہوں“ (التوبہ: 94)

﴿وَالنَّاهُونَ عَنِ الْمُنْكَرِ وَالْحَافِظُونَ لِحُدُودِ اللَّهِ وَبَشِّرِ الْمُؤْمِنِينَ﴾

(التوبہ: 113)

”بری باتوں سے منع کرنے والے اللہ کے احکامات کی حفاظت کرنے والے اور اے پیغمبر

ﷺ مومنوں کو خوشخبری سنا دیجئے“ — (التوبہ: 113)

﴿ذَلِكَ لِنُبَيِّنَ لَكُمْ آيَاتِنَا وَالرَّسُولَ وَنَلِكُ حُدُودِ اللَّهِ﴾ (المجادلہ: 3)

”یہ حکم اس لئے ہے کہ تم اللہ اور اس کے رسول ﷺ کے فرمانبردار ہو جاؤ اور یہ اللہ

کی حدود (احکامات) ہیں“

﴿وَنَلِكُ حُدُودِ اللَّهِ﴾ (الطلاق: 1)

”اور اللہ تعالیٰ کی حدیں (احکامات) ہیں“

﴿وَمَنْ يَتَعَدَّ حُدُودَ اللَّهِ فَقَدْ ظَلَمَ نَفْسَهُ﴾ (الطلاق)

”اور جو اللہ کی حدود سے تجاوز کرے گا وہ اپنے آپ پر ظلم کرے گا“

حد کا لغوی معنی ”خط کھینچنا ہے“۔ امام راغب اصفہانی نے لکھا ہے:

”الحد الحاجر بين الشبطين الذي يمنع اختلاط احدهما بالآخر، يقال

حددت كذا جعلت له حدا يميز وحد الدار ما تميز به عن غيرها“⁽¹⁾

”حد، وہ خط مٹا کر ہے جو دو چیزوں کے درمیان حد فاصل قائم کرتا ہے اور انہیں ایک

دوسرے سے ملنے سے روکتا ہے۔ کہا جاتا ہے: میں نے یہ حد لگا دی یعنی خط کھینچ دیا تاکہ تمیز

ہو سکے۔ اور گھر کی حد جو اسے دوسرے گھر سے علیحدہ کرتی ہے وہ اس کا خط ہوتا ہے“

عام طور پر دیکھا گیا ہے جب عوام الناس میں کوئی تحریک برپا ہوتی ہے تو پولیس ایک خط

دیتی ہے اور اعلان کرتی ہے کہ اگر کسی نے اس حد سے بڑھنے کی کوشش کی تو اس پر گولی چلا

جائے گی۔

احکاماتِ الہی

جب ہم قرآن مجید کی آیات پر غور کرتے ہیں تو حد کی تعریف احکاماتِ الہی بنتی ہے۔ جہاں بھی قرآن مجید میں خاص حکم دیا گیا، اس کے بعد فرمایا گیا: ﴿تِلْكَ حُدُودُ اللَّهِ فَلَا تَقْرَبُوهَا﴾ —

اس طرح سورہ بقرہ میں رمضان المبارک کے مفصل احکامات دینے کے بعد فرمایا:

﴿تِلْكَ حُدُودُ اللَّهِ فَلَا تَقْرَبُوهَا﴾

سورہ بقرہ کی آیات ۲۲۹-۲۳۰ میں نکاح و طلاق کے قطعی احکامات کے بعد فرمایا:

﴿تِلْكَ حُدُودُ اللَّهِ فَلَا تَعْتَدُوهَا﴾

سورہ النساء کی آیات ۱۳-۱۴ سے پہلے وراثت کی مفصل تقسیم کے بعد فرمایا:

﴿تِلْكَ حُدُودُ اللَّهِ﴾ سورہ توبہ کی آیت ۹۷ میں بدووں کے بارے میں فرمایا کہ وہ اللہ کے

احکام کو نہیں جانتے۔ آیت ۱۱۲ میں ان مومنین کی تعریف کی جو اللہ کے احکام کی حفاظت کرنے والے

ہیں۔ سورہ الحجرات کی آیت ۴ میں بیویوں کو مائیں کہنے والوں کے جرم اور اس کے کفارے کے

احکامات دینے کے بعد فرمایا:

﴿وَتِلْكَ حُدُودُ اللَّهِ﴾

سورۃ الطلاق میں بھی طلاق اور اس کی عدت کے احکامات کے بعد فرمایا: یہ اللہ تعالیٰ کی حدود

ہیں اور جو اللہ کی حدود کو پھیلا گئے کی کوشش کرے گا وہ خود ظالم ہوگا۔

اب سب آیات میں لفظ حدود کے استعمال کے بارے میں مفسرین کی رائے یہ ہے:

المصحف المفسر میں لکھا ہے: حدودہ، حدود اللہ ای احکامہ: ای احکامہ و سننہ

وہی جمع حد: ای احکامہ تلک احکام اللہ: حدود ما انزل اللہ علی رسولہ من الشرائع

والاصول^(۱)

حدیث رسول

متعدد احادیث میں بھی لفظ حد استعمال ہوا ہے جو اگرچہ اصطلاحی معنوں میں استعمال ہوا ہے۔

”حد یعمل بہ فی الارض خیرہ لاهل الارض من ان یسطروا ثلاثین صباحا“

(۳) اربعین صباحا^(۲)

”زمین والوں پر ایک حد کا جاری کرنا تیس دن کی متواتر بارش (رحمت) سے بہتر ہے

(دوسری روایت میں) چالیس دن کی بارش سے بہتر ہے“

”اقامة حد کفارة للذنوب“^(۵) (حد قائم کرنا گناہوں کا کفارہ ہے)

حد کی اصطلاحی تعریف

قرآن و سنت کے عمیق مطالعے سے حد کی اصطلاحی تعریف یوں بنتی ہے:

”کسی جرم کی وہ سزا جو قرآن و سنت میں متعین کر دی گئی ہو، اس میں کمی و بیشی کا اختیار پیغمبر ﷺ کو تھا، نہ حاکم وقت یا قاضی وقت کو ہے“

یہ تعریف رسول اکرم ﷺ کی ایک حدیث سے ہی ماخوذ ہے:

”حضرت عائشہؓ سے روایت ہے، ایک مخزومیہ عورت لوگوں سے کچھ چیزیں ادھار لے لیا کرتی تھی، پھر واپس دینے سے انکار کر دیتی تھی، تو رسول اکرم ﷺ نے اس کا ہاتھ کاٹ دینے کا حکم دیا، اس عورت کے گھر والے حضرت اسامہ بن زیدؓ کے پاس سفارش کے لئے آئے، آپ نے رسول اکرم ﷺ کے پاس اس عورت کی سفارش کی تو رسول اکرم ﷺ کا چہرہ انور غصے سے تمتا اٹھا آپ ﷺ نے اسامہؓ سے مخاطب کرتے ہوئے فرمایا:

”يا اسامة لا اراك تشفع في حد من حدود الله عز وجل“

”اے اسامہ! میں کیا دیکھتا ہوں کہ تم اللہ کی مقرر کی ہوئی سزاؤں میں سے ایک سزا میں سفارش لے کر آئے ہو؟“

پھر رسول اکرم ﷺ نے مسجد نبوی میں فرمایا:

”انما هلك من كان قبلكم بانه اذا سرق فيهم الشريف تركوه واذا سرق فيهم الضعيف قطعوه... والذی نفسی بیدہ لو كانت فاطمة بنت محمد سرقت لقطعتم یلہا“^(۱)

”بے شک تم سے پہلے لوگ (یہود و نصاریٰ) صرف اس لئے ہلاک ہوئے کہ جب ان میں کوئی سردار چوری کرتا تو اسے چھوڑ دیتے تھے اور جب کوئی غریب کمزور آدمی چوری کرتا تو اس کا ہاتھ کاٹ دیتے، اس ذات کی قسم جس کے قبضہ قدرت میں میری جان ہے۔ اگر مخزومیہ کی جگہ میری بیٹی فاطمہؓ بھی ہوتی تو میں اس کا ہاتھ بھی کاٹ دیتا“

حدیث میں جہاں بھی لفظ حد استعمال ہوا، اکثر و بیشتر کسی جرم کی سزا کے لئے ہی استعمال ہوا ہے۔ حضرت ابو ہریرہؓ سے روایت ہے کہ رسول اکرم ﷺ نے فرمایا:

”ادفعوا الحدود ما وجدتم لها مدفعا“^(۲)

”تم جرم کی سزا کو ختم کر دیا کرو، اگر اس کے ختم کرنے کی کوئی صورت نظر آئے“

حضرت عائشہؓ سے روایت ہے رسول اکرم ﷺ نے فرمایا:

ادره وا الحدود عن المسلمین ما استطعتم فان كان له مخرج فخلوا سبیلہ
(استطعتم)

فان الامام لان يخطئ في العفو خير له من ان يخطئ في العقوبة

”مسلمانوں سے جرم کی سزا حتی المقدور ختم کر دیا کرو، اگر کوئی چھٹکارے کا پہلو نکلتا ہو تو مجرم کو آزاد کر دو (شک کا فائدہ دے کر) اگر کوئی امام سزا کو معاف کرنے میں غلطی کرے تو یہ کہیں بہتر ہے کہ وہ سزا دینے میں غلطی کرے“

ثابت یہ ہوا کہ حد کا اصطلاحی مفہوم کسی جرم کی وہ سزا ہے جو اللہ اور اس کے رسول ﷺ نے متعین کی ہے:

والحد في الشرع عقوبة مقررة لاجل حق الله فيخرج التعزير لعدم تقديره

مفوض لرأى الحاكم ويخرج القصاص لانه حق الامم (۸) ۹

”حد شریعت میں اللہ کے حق کی بنیاد پر مقررہ سزا کو کہتے ہیں، تعزیر اس سے الگ ہے کہ وہ حاکم وقت کی صوابدید پر موقوف ہے اور قصاص اس میں اس لئے نہیں آتا کہ وہ اللہ کا نہیں بندے کا حق ہے“

في اصطلاح الشرع عقوبة مقررة وجبت على الجاني (۹)

”شرعی اصطلاح میں مجرم کے لئے وہ مقرر کردہ سزا جو اس کے لئے واجب ہے“

معنى ان العقوبة مقررة لحق الله اى انها مقررة لصلاح الجماعة و

حماية النظام العام لان هذا هو الغاية من دين الله واذا كانت حق الله فهي لاتقبل

الاسقاط الامن الافراد ولا من الجماعة (۱۰)

”حد کا معنی اللہ کے حق کے لئے مقرر کردہ سزا ہے، جو جماعت کی صلاح اور نظام

عام کو محفوظ کرنے کے لئے دی جاتی ہے۔ کیونکہ اللہ کے دین کی غرض رعایت یہی ہے،

جب یہ اللہ کا حق ہے تو اس میں معافی نہیں ہوتی، نہ افراد کی طرف سے اور نہ جماعت

کی جانب سے“

سميت عقوبات المعاصى حدود لانها في الغالب تمنع العاصى العود

الى تلك المعصية التي حد لأجلها (۱۱)

”گناہوں کی سزاؤں کو حدود کا نام دیا گیا ہے کیونکہ اعلیٰ یہ سزا گناہگار کو اس گناہ کی

طرف رجوع کرنے سے روکتی ہے جس کی وجہ سے یہ سزا متعین کی گئی ہے“

حد کا معنی گناہ بھی کیا گیا ہے۔ ويطلق الحد على نفس المعصية ﴿تلك

حدود الله فلا تقربوها﴾ (۱۲) (بقرہ: ۱۷۸)

”اور گناہ کو بھی فی نفسہ حدود کہا گیا جیسے اللہ نے فرمایا: تلك حدود الله

حدود کی تعداد

قرآن و سنت میں جن جرائم کی سزائیں متعین کی گئی ہیں وہ یہ ہیں:

(۱) زنا (۲) قذف (جھوٹی قسمت) (۳) چوری (۴) خمر (شراب)

(۵) ڈاکہ (حراہ) (۶) ارتداد (اسلام سے مرتد ہونا)

قتل نفس کو اس لئے حدود اللہ میں شامل نہیں کیا گیا کیونکہ وہ بندے کا بندے پر حق ہے اور

اس کے لئے قرآن و سنت میں قصاص و دیت کا پورا قانون موجود ہے۔

(۱) زنا ﴿ الزَّانِيَةُ وَالزَّانِي فَاجْلِدُوا كُلَّ وَاحِدٍ مِّنْهُمَا مِائَةَ جَلْدَةٍ وَلَا تَأْخُذْكُمْ بِهِمَا رَأْفَةٌ فِي دِينِ اللَّهِ إِنْ كُنْتُمْ تُؤْمِنُونَ بِاللَّهِ وَالْيَوْمِ الْآخِرِ وَلْيَشْهَدْ عَذَابَهُمَا طَائِفَةٌ مِّنَ الْمُؤْمِنِينَ ﴾

”زانیہ عورت اور زانی مرد دونوں میں سے ہر ایک کو سو سو کوڑے لگاؤ اور اگر تم اللہ

اور یوم آخرت پر ایمان رکھتے ہو تو اللہ کے دین میں (دونوں سزا دینے میں) تمہیں کسی قسم کی

نرمی دامن گیر نہ ہو اور ان دونوں کی سزا کا مشاہدہ مومنین کی ایک جماعت ضرور

کرے“ (النور: ۲۰)

یہ سزا غیر شادی شدہ مرد و زن کے لئے ہے اور شادی شدہ مرد و زن کے لئے رجم (سنگسار

کرنا) کی سزا حدیث رسول ﷺ میں متعین کر دی گئی ہے: رسول اکرم ﷺ کا فرمان ہے:

خذوا عني..... خذوا عني..... قد جعل الله لهن سبيلا: البكر بالبكر جلد مائة

وتغريب عام والثيب بالثيب جلد مائة والرجم (۱۳)

”مجھ سے احکامات حاصل کرو..... مجھ سے احکامات حاصل کرو..... اللہ تعالیٰ نے زانیہ

عورتوں کے لئے راستہ مہیا کر دیا ہے۔ غیر شدہ زانیوں (مرد و زن) کے لئے سزا سو سو

کوڑے اور ایک سال کی جلاوطنی اور شادی شدہ مرد و زن کے لئے سو سو کوڑے اور

رجم ہے“

حضرت عبداللہ بن عباسؓ سے حضرت عمر بن خطابؓ کا وہ بلیغ خطبہ نقل ہے جس میں آپؓ

نے فرمایا تھا:

”بے شک اللہ تعالیٰ نے رسول اکرم ﷺ کو حق کے ساتھ مبعوث کیا، ان پر قرآن

نازل کیا اور اس قرآن میں آیت رجم بھی تھی، ہم نے اس آیت کو پڑھا اور اسے اچھی طرح

ذہن نشین کیا، رسول اکرم ﷺ نے رجم کیا اور ہم نے بھی رجم کئے، مجھے خطرہ ہے کہ ایک

دور ایسا آئے گا کہ لوگ کہیں گے ہم رجم کتاب اللہ میں نہیں پاتے پس وہ اللہ کے اس فرض کو ترک کر کے گمراہ ہوں گے، پس شادی شدہ مرد و زن پر اگر وہ زنا کے مرتکب ہوں رجم برحق ہے، جب اس پر شہادت ثابت ہو جائے، حمل ثابت ہو یا مجرم خود اعتراف کریں۔ میں اللہ کی قسم کھا کر کہتا ہوں کہ مجھے اس بات کا خوف نہ ہوتا کہ لوگ کہیں گے عمر نے قرآن میں اضافہ کروا دیا تو میں اسے ضرور (سورہ احزاب میں) لکھوا دیتا۔ آیت رجم یہ ہے:

الشیخ والشیخۃ اذا زنیَا فارجموہما البتۃ نکالامن اللہ واللہ عزیز حکیم^(۱۳)

حدیث ابی امامہ بن سہیلؓ میں الفاظ یہ ہیں:

الشیخ والشیخۃ اذا زنیَا فارجموہما البتۃ بما قضیَا من اللذۃ^(۱۴)

ابی بن کعب کے الفاظ یہ ہیں:

كانت سورة الاحزاب توازی سورة البقرة وكان فیها آية الشیخ والشیخۃ.....^(۱۵)

ان احادیث سے ثابت ہے کہ رجم کا حکم حدیث رسول ﷺ میں برقرار ہے اور اس پر اجماع امت ہے:

فانه قد ثبت بالسنة المتواترة المجمع علیها وایضا ثابت بنص القرآن

لحدیث عمر عند الجماعۃ^(۱۶)

امام شوکانیؒ اور دوسرے محدثین و فقہاء کا فیصلہ ہے کہ: اما الرجم فهو مجمع علیہ^(۱۷)

”جہاں تک رجم کی سزا کا تعلق ہے اس پر امت کا اجماع ہے“

ایک اعتراض کا جواب

عام طور پر ایک اعتراض آیت رجم پر یہ کیا جاتا ہے کہ اگر حد رجم کا حکم برقرار تھا تو اسے

قرآن سے کیوں نکلوا گیا؟

اس کا سیدھا سادہ جواب تو یہ ہے کہ یہ اللہ کا اختیار ہے اور اس کا فرمان ہے:

﴿يَمْحُو اللّٰهُ مَا يَشَاءُ وَيُثَبِّتُ وَعِنْدَهُ اُمُّ الْكِتٰبِ﴾ (الرعد: ۳۹)

”اللہ جس کو چاہتا ہے مٹا دیتا ہے اور جسے چاہتا ہے برقرار رکھتا ہے اور لوح محفوظ اسی

کے پاس ہے“

اگر اس حکمت کو تلاش کرنا ہی مقصود ہو کہ اس آیت کو قرآن سے کیوں نکلوا گیا تو یہ بات

بالکل صاف اور عیاں ہے کہ اللہ یہ دیکھنا چاہتا تھا کہ کیا میرے حکم کے علاوہ میرے پیغمبر ﷺ کے

فرمان کو بھی تسلیم کیا جاتا ہے یا نہیں؟ جہاں اللہ کا یہ فرمان ہے۔ ﴿اَطِيعُوا اللّٰهَ﴾ وہاں یہ بھی حکم

ہے ﴿وَاطِيعُوا الرَّسُولَ﴾ اور کئی آیات قرآن مجید میں ایسی ہیں جن میں اطاعت رسول پر زور دیا گیا ہے اور رسول اکرم ﷺ کے فیصلے کو تسلیم نہ کرے، اسے دائرہ اسلام سے خارج مانا گیا ہے:

﴿فَلَا وَرَبِّكَ لَا يُؤْمِنُونَ حَتَّىٰ يُحَكِّمُوكَ فِيمَا شَجَرَ بَيْنَهُمْ ثُمَّ لَا يَجِدُوا فِي

أَنْفُسِهِمْ حَرَجًا مِمَّا قَضَيْتَ وَيَسْلَمُوا تَسْلِيمًا﴾ (النساء: ۶۵)

”آپ ﷺ کے پروردگار کی قسم کوئی آدمی اس وقت تک سچا مسلم نہیں بن سکتا جب تک وہ آپ کو اپنے درمیان پھوٹنے والے جھگڑوں میں فیصل اور قاضی نہ مان لیں اور پھر جو فیصلہ آپ ﷺ سنا دیں اس کے خلاف اپنے دل میں کسی قسم کا غبار (نگلی) محسوس نہ کریں بلکہ آپ ﷺ کے فیصلے کو دل و جان سے تسلیم کریں“ — پھر فرمایا:

﴿وَمَا يَنْطِقُ عَنِ الْهَوَىٰ، إِنْ هُوَ إِلَّا وَحْيٌ يُوحَىٰ﴾ (النجم: ۳، ۴)

”اور رسول اکرم ﷺ (دین کے معاملے میں) اپنی خواہش نفس سے کوئی بات نہیں کہتے، ہاں مگر جو اللہ کی طرف سے انہیں وحی کی جاتی ہے (وہ ضرور بتاتے ہیں)“
﴿مَا آتَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا وَاتَّقُوا اللَّهَ﴾
”رسول اکرم ﷺ جو کچھ تمہیں دیں اُسے مضبوطی سے تمام لو اور جس سے منع کریں اس سے باز رہو اور اللہ سے ڈرتے ہو“

﴿فَإِنْ نَزَا عَنْكُمْ فِي شَيْءٍ فَرُدُّوهُ إِلَى اللَّهِ وَالرَّسُولِ إِنْ كُنْتُمْ تُؤْمِنُونَ بِاللَّهِ وَالْيَوْمِ

الْآخِرِ ذَلِكَ خَيْرٌ وَأَحْسَنُ تَأْوِيلًا﴾ (النساء: ۵۹)

”اگر تمہارا کسی بات میں اختلاف ہو جائے تو اسے اللہ اور اس کے رسول ﷺ کی طرف لوٹا دو اگر تم واقعتاً اللہ اور یوم آخرت پر ایمان رکھتے ہو یہ بات ہر لحاظ سے بہتر اور تاویل کے اعتبار سے بھی سب سے اچھی ہے“

ان تمام آیات سے ثابت ہوا کہ جہاں اللہ کے حکم کو ماننا لازم ہے، وہاں رسول اکرم ﷺ کے فرمان کے سامنے سر تسلیم کرنا بھی ضروری ہے۔ اس کے لئے قرآن میں ایسی مثالیں بھی موجود ہیں کہ بعض آیات کا حکم منسوخ ہے مگر ان کی تلاوت منسوخ نہیں۔ ہم صرف ایک مثال پر اکتفا کریں گے — شراب کے بارے میں قرآن مجید میں تین آیات میں دو آیات سے یوں معلوم ہوتا ہے کہ شراب اب بھی حلال ہے:

﴿يَسْتَلُونَكَ عَنِ الْخَمْرِ وَالْمَيْسِرِ قُلْ فِيهِمَا إِثْمٌ كَبِيرٌ وَمَنَافِعُ لِلنَّاسِ وَإِثْمُهُمَا

كَبِيرٌ مِّنْ نَّفْعِهِمَا﴾ (البقرہ: ۲۱۹)

”یہ لوگ آپ ﷺ سے شراب اور جوئے کے بارے میں سوال کرتے ہیں آپ کہہ دیجئے یہ دونوں بہت بڑے گناہ ہیں لیکن اس میں لوگوں کے لئے وقتی فائدے ہیں مگر ان دونوں کا گناہ ان کے فائدے سے کہیں زیادہ بڑا ہے“ دوسری آیت:

﴿ يَا أَيُّهَا الَّذِينَ آمَنُوا لَا تَقْرَبُوا الصَّلَاةَ وَأَنتُمْ سُكَارَىٰ ﴾ (سورۃ النساء: ۴۳)

”اے ایمان لانے والوں! اللہ کے عالم میں نماز کے قریب ہرگز نہ جاؤ“

لیکن تیسری آیت ثابت کرتی ہے کہ شراب مطلقاً حرام ہے:

﴿ يَا أَيُّهَا الَّذِينَ آمَنُوا إِنَّمَا الْخَمْرُ وَالْمَيْسِرُ وَالْأَنصَابُ وَالْأَزْلَامُ رِجْسٌ مِّنْ عَمَلِ

الشَّيْطَانِ فَاجْتَنِبُوهُ لَعَلَّكُمْ تَفْلِحُونَ ﴾ (المائدہ: ۹۰)

”اے ایمان لانے والو! بیٹک شراب، جوا، بت پرستی، فال نکالنے والے تیر، یہ سب

گندگی اور شیطانی اعمال ہیں، تم ان سے دور رہنا کہ تم دین و دنیا میں سرخرو ہو سکو“

یہ اللہ تعالیٰ کا کلی اختیار ہے کہ کسی حکم کو قرآن مجید سے نکلوا کر حدیثِ رسول ﷺ میں اسے برقرار رکھے (جیسے رجم) اور یہ بھی اللہ کا اختیار ہے کہ کسی حکم کو تبدیل کر دے جیسے زانیہ عورتوں کی سزا (پہلے گھروں میں قید رکھنے کا حکم تھا، پھر غیر شادی شدہ کو سو کوڑے لگانے کا حکم دیا)۔ پس اگر اللہ تعالیٰ نے قرآن مجید سے رجم کی آیت نکلوا کر اس کے حکم کو شریعتِ مطہرہ میں بحال رکھا تو اس کی حکمت یہی ہے کہ کیا ہم قرآن کے ساتھ ساتھ فرمانِ رسول ﷺ کو مانتے ہیں یا نہیں؟ فرمانِ الہی ہے:

﴿ مَا نَسَخَ مِنْ آيَةٍ أَوْ نَسِيَهَا نَاتَّ بِخَيْرٍ مِنْهَا أَوْ مِثْلَهَا لَمْ نَعْلَمْ أَنَّ اللَّهَ عَلَىٰ كُلِّ

شَيْءٍ قَدِيرٌ ﴾ (البقرہ: ۱۰۶)

”ہم جس آیت کو بھی منسوخ کرتے یا اسے فراموش کر دیتے ہیں تو اس سے بہتر یا اس

جیسی ہی دوسری آیت بھیج دیتے ہیں، کیا آپ نہیں جانتے کہ اللہ ہر چیز پر قادر ہے“

تعزیر کی تعریف

لغوی معنی: تعزیر، عَزَّرُوْهُ، يَعْزِرُوْهُ، تَعْزِيْرًا سے ماخوذ ہے، جس کا معنی روکنا، منع کرنا اور تعظیم کے ساتھ مدد کرنا، کہا جاتا ہے: عَزَّرَهُ لَامَهُ، اِىْ اَعَانَهُ يَعْنِيْ اَسْنَىْ اِنِّىْ مَادِىْ كِيْ مَدَدِىْ اَوْر عَزَّرَهُ عَنِ كَذَابِهِ اَوْ مَنَعُ كِيَا، رُوْكَآ (منعہ وردہ)

ادبہ، ضربہ اشد الضرب، فحْمُه، وَعَظْمُه، اَعَانَه وَنَصْرَه يَعْنِيْ اَدْبَ سَكْمَايَا، اَوْر سَخْت

ضرب ماری، اس کی تعظیم کی، اس کو بڑا مانا، اس کی اعانت و مدد کی (المعجم، ص: ۵۰۳)

التعزیر النصرۃ مع التعظیم

کسی کی عظمت کے پیش نظر اسکی مدد کرنا۔ (المفردات، ص: ۳۳۳)
قرآن مجید میں ہے:

﴿ وَقَالَ اللَّهُ إِنِّي مَعَكُمْ وَأَمَنْتُمْ بِرِسَالِي وَعَزَّرْتُمُوهُمْ ﴾ (المائدہ: ۱۲)

”اور اللہ نے فرمایا میں تمہارے ساتھ ہوں..... اور میرے پیغمبروں پر ایمان لاؤ گے اور ان کی مدد کرو گے“

﴿ فَالَّذِينَ آمَنُوا بِهِ وَعَزَّرُوهُ وَنَصَرُوهُ ﴾ (الاعراف: ۱۵۷)

”جو لوگ ان ﷺ پر ایمان لائے، ان کی تعظیم کی اور انہیں مدد دی“

اصطلاحی مفہوم

والتعزیر ضرب دون الحدّ فلان ذلك تأديب والتأديب نصرۃ معہ

”تعزیر کا معنی وہ سزا ہے جو حد سے کم تر ہوتی ہے اور یہ دراصل تأدیب ہوتی ہے اور تأدیب درحقیقت کسی کی برائی سے روکنے پر مدد ہوتی ہے۔“ (المفردات، ص: ۳۳۳)

یاتی التعزیر بمعنی التعظیم والنصرۃ: ومن ذلك قول الله ﴿ لَتَمُنَّوْا بِاللّٰهِ وَرَسُولِهِ وَعَزَّرُوهُ ﴾ (التح: ۹) ای تعظیموہ و تنصروہ

تعزیر میں تعظیم اور نصرت کا مفہوم پایا جاتا ہے۔ جیسے کہ اللہ کا فرمان ہے۔ کہ ”تم اللہ پر اس کے رسول ﷺ پر ایمان لاؤ اور اس کی مدد کرو“ یعنی تم پیغمبر ﷺ کی تعظیم بجا لاؤ اور اس کی مدد بھی کرو (فقہ السنۃ، ص: ۳۹۷ ج ۲)

تعزیر کا ایک مفہوم اہانت — (کسی کو ذلیل کرنا) بھی ہے:

یقال عزّر فلان فلانا اذا اهانہ زجرًا اتا ديباله على ذنب وقع منه

”کہا گیا ہے فلاں نے فلاں کی تذلیل کی یعنی اسے لعنت ملامت کرتے ہوئے اس کے کسی گناہ پر اسے سزا دی“

شریعت میں اس کا مقصد اور تعریف یوں بنتی ہے:

التأديب على ذنب ای انه عقوبة تاديبية يفرض الحاكم على جنایة او معصية

لم يعين الشرع لها عقوبة (فقہ السنۃ، ص: ۳۹۷ ج ۲)

”حاکم وقت کسی جرم یا گناہ پر ایسی سزا ناند کرے جو شریعت نے مقرر نہیں کی۔“

”ویقصدون بالتعزیر کل عقوبة ليس فيها من الشارع تقدير معين في

العقوبة بل الامر فيه معوض الى رأى القاضى واجتهاده“ (تک حدود اللہ، ص: ۱۸)

”تعزیر کسی جرم کی وہ سزا ہے جو رسول اکرم ﷺ نے معین نہیں کی بلکہ یہ معاملہ قاضی کی رائے و اجتہاد پر چھوڑ دیا گیا ہے۔“

مذکورہ بالا تمام بحث سے تعزیر کی جو تعریف سامنے آتی ہے وہ اس طرح ہے۔ جہاں تعزیر کا معنی کسی کو ملامت کرنا، زجر و توبیح کرنا اور اصلاح کے لئے سزا دینا ہے وہاں تعزیر کا معنی کسی کی پشت پناہی اور اس کی مدد اور نصرت بھی ہے۔ یہ اصول ہمیشہ سے مسلمہ ہے کہ تادیب اس سزا کو کہا جاتا ہے جو کسی کی اصلاح کے لئے دی جائے۔ ہمارے گھروں اور تعلیمی اداروں میں ہر جگہ رائج ہے۔ حتیٰ کہ دنیا کا کوئی بھی ملک ایسا نہیں جو تادیب کا انکاری ہو۔ انگریزی محاورہ ہے۔

”Spare The rod spoil the Child“

(یعنی جہاں بچے کو تادیب نہ کی جائے، وہاں اس کی اصلاح نہیں ہوگی)

یہ فرد اور معاشرے دونوں کی پشت پناہی ہے۔ فرد کی اس اعتبار سے کہ تادیب میں اصلاح کا پہلو ہے اور معاشرے کی اس اعتبار سے کہ وہ امن و امان کا گوارا بن جاتا ہے۔

پس تعزیر کسی جرم کی وہ سزا ہے جسے شریعت نے پیغمبر ﷺ حاکم وقت یا قاضی وقت کی صوابدید پر چھوڑ دیا ہو۔ اس سزا میں کمی و بیشی ہو سکتی ہے۔ رسول اکرم ﷺ نے اس کی سزا دس کوڑوں تک بھی دی ہے۔

ہاں سے روایت ہے انہوں نے رسول اکرم ﷺ کو فرماتے ہوئے سنا:

”لا تجلدوا فوق عشرة أسواط الا في حد من حدود الله تعالى“

اللہ کی حدود کے علاوہ دس کوڑوں سے زیادہ سزا نہ دو۔ (بخاری، مسلم، ابوداؤد)

بزرگ حکیم اپنے والد اور اپنے دادا سے روایت کرتے ہیں:

ان النبی ﷺ حبس فی التهمة (ابوداؤد، ترمذی، التسانی، بیہقی و صحیح الحاكم)

”رسول اکرم ﷺ نے تمت کی بنا پر ایک آدمی کو قید کیا (احتیاط کے طور پر ایسا کیا تاکہ

حقیقت حال معلوم ہو سکے)“

عمر بن خطابؓ سے یہ بات ثابت ہے:

”كان يعدد و يؤدب بحلق الرأس و النفس و الضرب، كما كان يحرق حوانيت

الخمارين و القربة التي يباع فيها الخمر و حرق قصر سعد بن ابی وقاص

بالكوفة، لما احتجب فيه للسجن و ضرب النائحة حتى بدا شعرها (فقہ السنہ،

ص ۳۹۷-۳۹۸، ج ۲)

”وہ تعزیر اور تادیب کرتے تھے، کسی کا سر منڈا کر، کسی کو جلا وطن کر کے اور کسی کو مار

پیٹ کر، آپ نے شراب پیچنے والوں کی دکانیں جلا دیں، وہ ہستی جس میں شراب پینے جاتی تھی اسے آگ لگا دی اور حضرت سعد بن ابی وقاصؓ کا کوفہ میں محل جلا دیا، جب انہوں نے محل کے دروازوں پر دربان بٹھا دیئے اور رعیت کو ملنا چھوڑ دیا، وہ اکثر ہاتھ میں درہ پکڑے رہتے تھے، جو اس کا مستحق ہوتا تھا اسے لگا دیتے تھے، آپ نے ایک قید خانہ بھی بنایا تھا، آپ نے نوحہ کرنے والی عورت کو اتا پینا کہ اس کے سر کے بال ننگے ہو گئے۔

”تعزیر معمولی سے معمولی سزاؤں مثلاً نصیحت، سخت نظروں سے دیکھنا، یا کسی سے توجہ ہٹالینا سے شروع ہو کر سخت ترین سزاؤں جیسے قید، کوڑے لگانا بلکہ انتہائی گھناؤنے جرم میں قتل کی سزا تک بھی جا پہنچتی ہے جبکہ مصلحت عامہ کا تقاضا یہی ہو اور مجرم کے فساد کو سوائے قتل کے کوئی سزا کم نہ کر سکے (اس وقت یہ لازمی ہوتی ہے) جیسے سرکش مجرم، جاسوس، نت نئے جرائم ایجاد کرنے والے۔ اس سزا کا اختیار قاضی کی رائے پر چھوڑ دیا گیا کہ وہ مجرم کو اس کے اصلاح احوال کے مطابق سزا دے اور اسلامی حاکم کو ایسے قوانین (By Laws) بنانے کی اجازت ہے جو جرائم کو ختم کرنے کے لئے تعزیر کی صورت میں نافذ ہو سکتے ہیں۔ (تک حدود اللہ: ص ۱۸-۱۹)

جیسے آج کل منشیات فروشوں کو قتل کی سزا دی جا رہی ہے۔

اسی طرح سنن ابوداؤد میں روایت ہے کہ رسول اکرم ﷺ کے پاس ایک عنث کو لایا گیا جس نے اپنے ہاتھوں اور پاؤں کو مندی لگائی ہوئی تھی، آپ ﷺ نے پوچھا اس نے ہاتھوں اور پاؤں کو کیوں مندی لگائی ہے؟ صحابہؓ نے عرض کیا، عورتوں سے مشابہت اختیار کرتا ہے، پس آپ ﷺ نے اسے بقیع کی جانب سے شہر سے نکال دیا۔ آپ ﷺ سے عرض کیا گیا: کیا ہم اس کو قتل کریں؟ آپ ﷺ نے فرمایا:

”انہی نہیت عن قتل المصلین“ (کہ مجھے نمازیوں کو قتل کرنے سے منع کیا گیا ہے)

حضرت عمر بن خطابؓ نے شراب کے بارے میں چالیس کوڑوں کی حد کو آئی (۸۰) کوڑوں میں تبدیل کیا۔ اسی لئے حضرت امام ابو حنیفہؒ، امام مالکؒ، شراب کی حد اسی (۸۰) کوڑے مانتے ہیں۔ اس کی دلیل یہ ہے کہ حضرت عمرؓ نے صحابہؓ سے شراب کی حد کے بارے میں مشورہ کیا تو حضرت عبدالرحمن بن عوفؓ نے فرمایا: اجملہ كأخف الحدود ثمانین“ سب سے ہلکی حد کی سزا کے مطابق اسی (۸۰) کوڑے کر دیجئے۔ پس آپ نے اسی (۸۰) کوڑے لگوائے اور شام میں حضرت خالد بن ولیدؓ اور حضرت ابو عبیدہؓ کو ایسا کرنے کا حکم دیا۔

حضرت علیؓ کے بارے میں روایت ہے کہ انہوں نے مشورہ دیتے ہوئے فرمایا:

”نری ان نجلده ثمانین لانه إذا شرب سکر، واداسکر ہندی، وادھا ہندی

افتری، وعلی المفتری ثمانون“ (ص: ۲۰۱)

”ہمارا مشورہ ہے کہ اسے آسی (۸۰) کوڑے لگائے جائیں کیونکہ جب وہ شراب پیتا ہے تو نشے میں ہوتا ہے، جب نشے میں ہوتا ہے تو بیہوش ہو جاتا ہے اور جب بیہوش ہو جاتا ہے تو تہمت لگاتا ہے اور تہمت (تذیب) لگانے والے کی سزا (۸۰) کوڑے ہے“

امام شافعیؒ کی رائے مختلف ہے اور یہ رائے امام احمدؒ کی روایت سے ہے کہ شراب کی حد صرف چالیس کوڑے ہے اور اگر امام اسے آسی (۸۰) کوڑے لگائے تو اس کی اسے اجازت ہے کیونکہ حد چالیس (۲۰۰) ہے اور اس سے زائد تعزیر ہے۔

وفعل الرسول ﷺ حجة لا يجوز تركه بفعل غيره ولا ينعقد الاجماع على ما خالف فعل النبي و ابن بكر و علي، فتحمل الزيادة من عمر على انها تعزير يجوز فعله اذا راه الامام ويرجع هذا ان عمر كان يجلد الرجال القوي المنهك في الشراب ثمانين، و يجلد الرجل الضعيف الذي وقعت منه الزلة اربعين

”رسول اکرم ﷺ کا عمل حجت ہے، کسی دوسرے کے عمل کی وجہ سے آپ ﷺ سے عمل کا ترک جائز نہیں اور رسول اکرم ﷺ، حضرت ابوبکرؓ اور حضرت علیؓ کے عمل کے خلاف کوئی اجماع نہیں ہو سکتا، حضرت عمرؓ کا چالیس کوڑے زیادہ کرنا دراصل تعزیر ہے اور یہ اس طرح جائز ہے کہ جب امام / خلیفہ اس بات کو مناسب سمجھے تو وہ اس پر عمل کر سکتا ہے۔ حضرت عمرؓ موٹے تازے عادی شرابی کو (۸۰) کوڑے لگواتے اور ضعیف اور کمزور شرابی غیر عادی کو چالیس کوڑے لگواتے۔“ (فقہ السنہ: ۳۳۶، ج ۲)

والتعزير يكون بالقول مثل التوبيخ والزجر والوعظ ويكون بالفعل حسب ما يقتضيه الحال كما يكون بالضرب والحبس والقييد والنفي والعزل والرفق

”تعزیر زبان سے بھی ہو سکتی ہے جیسا کہ کسی کو سخت ست کرنا، لعنت طامت کرنا، وعظ و نصیحت کرنا اور حالات کے تقاضوں کے مطابق وہ عمل سے بھی ہو سکتی ہے، جیسے مارنا پھینکا، قید کرنا، جلا وطن کرنا، معزول کرنا اور ذلیل و رسوا کرنا“ (فقہ السنہ: ۲/۳۹۸)

یہ بھی ثابت ہے کہ تعزیر میں درج ذیل سزائیں دینا جائز نہیں:

(۱) داڑھی کا منڈوانا، (۲) گھر کا برباد کرنا، (۳) باغوں کو تباہ کرنا اور کھیتوں کا اجاڑنا، پھلوں اور

درختوں کا کاٹنا، (۴) ناک، کان، ہونٹ اور انگلیوں کا کاٹنا۔

تعزیر کی ایک صورت یہ بھی بنتی ہے کہ اگر کسی حد کے جرم میں قاضی وقت کے پاس ”حد“ کی اسلامی شہادت کی شروط مکمل نہ ہوں اور وہ موجودہ شہادتوں، تحقیق و تفتیش کے نتیجے میں سمجھتا ہو کہ مجرم بھی ہے تو اس صورت میں وہ حد کے بجائے اس پر تعزیر نافذ کر سکتا ہے۔

فلسفہ / حکمت

عام طور پر دیکھنے میں آیا ہے کہ لوگ کہتے ہیں، اسلام کی سزائیں بڑی وحشیانہ اور ظالمانہ ہیں، غیر فطری اور غیر انسانی ہیں۔ جبکہ یہ حقیقت مسلمہ ہے کہ دنیا کا کوئی بھی قانون سزائوں (Penal Code) سے مستثنیٰ نہیں، وہ ممالک جو کسی مذہب کو نہیں مانتے، دہریت و الحادان کا ایمان ہے، وہ بھی اپنے ملکی قانون میں سزائوں کا ایک نظام رکھتے ہیں اور وہ معمولی جرائم پر اس قسم کی سزائیں بھی دیتے ہیں جن کا تصور بھی قرآن و سنت میں نہیں کیا جاسکتا۔

روس میں ہمیشہ سے یہ نظام رہا کہ جو آدمی کیونزوم کے خلاف بات کرتا تھا تو اسے سائبیریا کے جنگلات میں پھینک دیا جاتا تھا اور ایسے بہت سے لوگوں نے امریکہ میں پناہ لی۔ اخبارات میں یہ بات آچکی کہ چین میں چار انجینئرز کو گولیوں سے اڑا دیا گیا، ان کا جرم یہ تھا کہ جس ڈیم کی تعمیر پر ان کی ڈیوٹی تھی وہ گر گیا۔ اس طرح دنیا کے ہر ملک کے قانون میں سزائوں کا ایک نظام ہے جو انسان کے اپنے ذہن کی پیداوار ہیں اور ہم سمجھتے ہیں کہ اس نظام میں جرم کم ہوتا ہے سزا زیادہ ہوتی ہے یا سزا کم ہوتی ہے اور جرم بڑا ہوتا ہے لیکن اس نظام کا مقصد بھی فرد اور معاشرے کی اصلاح ہوتی ہے۔ ہمارا دعویٰ یہ ہے کہ اسلام نے حدود تعزیرات کا جو نظام دیا ہے اس سے ہی جرائم کی روک تھام ممکن ہو سکتی ہے۔

اللہ ہی نے انسان کی تخلیق کی اور اللہ ہی بہتر جانتا ہے کہ اس کی اصلاح کیسے ہو سکتی ہے، یہ بات معروف ہے کہ جو انجینئرز جس مشینری کا مُوجد ہوتا ہے وہ اس کی سب سے بہترین اصلاح کر سکتا ہے۔ امریکی معاشرے کے بارے میں یہ بات معروف ہے کہ وہاں لوگ زیور تعلیم سے آراستہ ہیں، جو بڑے مذہب اور صاحب اخلاق مانے جاتے ہیں لیکن مختصر وقفے کے لئے بجلی چلے جانے پر یہ تعلیم یافتہ اور مذہب لوگوں جو گل کھلاتے ہیں ان کی تفصیلات اخبارات میں آتی رہتی ہیں۔

مقام افسوس یہ ہے کہ ان مذہب لوگوں نے جرائم کی تعریف بدل ڈالی ہے۔ ان کے ہاں زنا صرف وہ ہوتا ہے جو کسی کے ساتھ زبردستی کیا جائے، اگر باہمی رضامندی سے بدکاری کی جائے تو یہ زنا کی تعریف میں نہیں آتی اور مستوجب سزا نہیں۔ بلکہ ایسے ماوراء پر آزاد معاشروں میں اگر ماں

باپ اپنے بچوں کو منع کرنے کی کوشش کریں تو وہ قابل گردن زنی قرار پائیں۔

بہر حال یہ بات واضح ہے کہ دنیا کا کوئی قانون سزا کے نظام سے مستثنیٰ نہیں اور یہ بھی ثابت ہوا کہ سزا سے اصلاح نفس اور اصلاح معاشرہ جیسے اہم مقاصد حاصل ہوتے ہیں، اس لئے اسلام نے جو سزائیں مقرر کی ہیں، وہ نہ صرف اصلاح نفس و معاشرہ کے لئے کام آتی ہیں بلکہ یہ ایسا نظام ہے جو باعث برکت و رحمت ہے۔ جو لوگوں کی جان و مال، عزت و آبرو کا محافظ بھی ہے اور دنیا میں باعث امن اور آخرت کے لئے فوز و فلاح کا ضامن بھی ہے۔ ابراہیم احمد لکھتے ہیں:

”اسلام نے حدود و تعزیرات کا ایسا نظام دیا جو لوگوں کے جان مال اور عزت و آبرو کا محافظ ہے“

فان تشریح الحدود فی الاسلام رحمة من الله بالعباد فان هم اقاموا ما ولهم
يعتدوها، والتزموا بها ولم ينتهكوها، سادفيمهم العدل، و تحقق الامن
والاستقرار، وعاشوا آمنين مطمئنين وهذا، ولا ريب من عوامل التقدم
والتمكن في الدنيا ودلائل الفوز والفلاح في الآخرة

”اسلام نے حدود کو اس لئے قانونی صورت دی کہ یہ اللہ کی طرف سے اس کے بندوں کے لئے باعث رحمت ہے، اگر وہ ان حدود کو قائم رکھیں، ان سے آگے نہ بڑھیں، انہیں لازم جانیں اور انہیں پامال نہ کریں تو (اسلامی معاشرے میں) عدل کی حکمرانی ہو، امن و امان کا دور دورہ ہو، اہل اسلام امن و آشتی کے ساتھ رہیں اور یہ بلائیک دنیا میں ترقی اور کمال کا ذریعہ اور آخرت کے لئے فلاح و فوز کا ضامن ہوگا“ (تک حدود اللہ، ص ۵)

فرق صرف یہ ہے کہ باقی ممالک کی سزائیں خود ساختہ اور ان کے اپنے ذہنوں کی پیداوار ہے جبکہ اسلامی سزاؤں کا نظام اللہ تعالیٰ اور اس کے رسول ﷺ کا تفکیل کردہ ہے۔

انسان برائی کا مرتکب کیوں ہوتا ہے؟

سوال پیدا ہوتا ہے کہ ایک آدمی برائی کا مرتکب کیوں ہوتا ہے۔ قرآن مجید میں ہے:

﴿ وَنَفْسٍ وَمَا سَوَّاهَا فَأَلْهَمَهَا فُجُورَهَا وَتَقْوَاهَا ﴾ (النفس: ۸-۷)

”قسم انسان کی اور اس کی جس نے اس کے اعضاء کو برابر کیا، پھر اس کے نفس میں نیکی

اور برائی کے جذبات ڈال دیئے“ — دوسری جگہ فرمایا:

﴿ إِنَّا هَدَيْنَاهُ السَّبِيلَ إِمَّا شَاكِرًا وَإِمَّا كَفُورًا ﴾ (الذھر: ۳)

”ہم نے انسان کو ہر اطاعت مستقیم کی ہدایت دی، اب اس کی مرضی ہے کہ وہ شکر گزار بن

جائے یا ناشکر بن جائے“

رسول اکرم ﷺ کی حدیث ہے:

”کل بنی آدم خطاء ون وخیر الخطائین التوابون“ (ترمذی، ابن ماجہ)

”تمام بنی نوع انسان خطا کار ہیں اور سب سے بہتر خطا کار وہ ہیں جو اللہ کے دروازے پر

لوٹ جاتے ہیں (توبہ کر لیتے ہیں)“

انگریزی کا مقولہ ہے To error is human ”انسان غلطی کا پتلا ہے“

ان آیات اور حدیث سے پتہ چلتا ہے کہ انسانی فطرت میں برائی کا مادہ موجود ہے۔ یہ حقیقت

قرآن مجید میں حضرت یوسف کی زبان سے یوں بیان ہوا:

﴿ وَمَا أُبْرِيْ نَفْسِيْ اِنَّ النَّفْسَ لَآمَارَةٌ سَوِيْءَةٌ اِلَّا مَا رَحِمَ رَبِّيْ ﴾ (یوسف: ۵۳)

”میں اپنے آپ کو برائی سے بری الذمہ قرار نہیں دیتا کیونکہ نفس انسان کو برائی پر بہت

زیادہ آکسانے والا ہے مگر ہاں جس پر میرا پروردگار رحم کرے“

کائنات میں برائی کے دو سبب ہیں۔ ایک نفسِ امارہ اور دوسرا شیطان

شیطان نے بھی ابتدائے آفرینش میں اللہ سے یہ کہا تھا:

﴿ قَالَ فَبِمَا اَغْوَيْتَنِيْ لَاقَعَلَدَنَّ لَهُمْ صِرَاطُكَ الْمُسْتَقِيْمَ ثُمَّ لَا يَتَنَبَّهُمْ مِنْ بَيْنِ

اَيْدِيهِمْ وَمِنْ خَلْفِهِمْ وَعَنْ اَيْمَانِهِمْ وَعَنْ شَمَائِلِهِمْ وَلَا تَجِدُ اَكْثَرَهُمْ شَاكِرِيْنَ ﴾

”(شیطان نے) کہا کیونکہ تو نے مجھے گمراہ کر دیا ہے تو میں بھی تیرے سیدھے راستے پر

(ان سب انسانوں کو) گمراہ کرنے کے لئے جم کر بیٹھوں گا، پھر میں ان کے آگے سے، ان کے

پچھے سے، ان کے دائیں، ان کے بائیں سے (غرض ہر طرف سے) آؤں گا اور انہیں گمراہ

کروں گا اور تو ان میں سے اکثر کو شکر گزار نہیں پائے گا“ (الاعراف: ۱۷-۱۶)

﴿ قَالَ رَبِّ بِمَا اَغْوَيْتَنِيْ لَآرْتَدِنَنَّ لَهُمْ فِيْ الْاَرْضِ وَلَا عُوْبَتُهُمْ اَجْمَعِيْنَ ﴾

(الحجر: ۳۹)

”(شیطان نے) کہا میرے پروردگار جیسا تو نے مجھے گمراہ کیا ہے، میں لوگوں کے لئے زمین

میں گناہ کو آراستہ کروں گا اور سب کو گمراہ کروں گا“ — (الحجر: ۳۹)

﴿ قَالَ فَبِعِزَّتِكَ لَا عُوْبَتُهُمْ اَجْمَعِيْنَ ﴾ (ص: ۸۲)

”(شیطان نے) کہا مجھے تیرے عزت کی قسم میں ان سب (انسانوں) کو گمراہ کروں گا“

حضرت آدمؑ اور حواؑ کو برکانے والا شیطان تھا:

﴿ فَوَسَّوْا لَهَا الشَّيْطَانَ — وَقَاسَمَهُمَا اِنِّيْ لَكُمَّالِمَنِ النَّصِيْحِيْنَ —

فَدَلَّهُمَا بِعُرْوَةٍ — فَاَزَلَهُمَا الشَّيْطَانَ عَنْهَا فَاَخْرَجَهُمَا مِمَّا كَانَا فِيْهِ ﴾

”شیطان نے آدم اور حوا کے جی میں وسوسہ ڈالا — اور (شیطان نے) ان دونوں سے قسم کھا کر کہا کہ میں تمہارا خیر خواہ ہوں۔ غرض (اس نے) انہیں دھوکہ دے کر ان کو (معصیت کی طرف) کھینچ ہی لیا۔ پھر شیطان نے دونوں کو وہاں سے پھسلا دیا اور جس (جنت) میں تھے اس سے ان کو نکلوا دیا“

ثابت ہوا انسان کو برائی پر اکسانے والے یہی دو عوامل ہیں، غام طور پر دیکھا گیا ہے کہ انسان برائی کرنے کے بعد شیطان کو کوستا ہے، لیکن اس حقیقت کو پیش نظر رکھنا چاہئے کہ شیطان انسان کا دشمن سہی ﴿إِنَّ الشَّيْطَانَ لَكُمْ عَدُوٌّ فَاتَّخِذُوهُ عَدُوًّا﴾ ”شیطان تمہارا دشمن ہے تم بھی اسے اپنا دشمن جانو“ لیکن انسان کا نفس شیطان سے بھی بڑا دشمن ہے۔

علامہ اقبال نے اس حقیقت کو شیطان کی زبان سے یوں بیان کیا:

نہی آتی ہے مجھ کو حضرت انسان پر

فعل بد تو خود کرے لعنت کرے شیطان پر

یہ کہا جاتا ہے کہ جب دنیا میں شیطان نہیں تھا تو پھر شیطان کو کس نے گمراہ کیا۔ اس حقیقت کو تسلیم کئے بغیر چارہ نہیں کہ ابلیس کو اس کے نفس نے گمراہ کیا۔ قرآن مجید میں ہے جب اللہ نے اس سے پوچھا کہ تو نے مجھے سجدہ کیوں نہیں کیا تو اس نے کہا:

﴿أَنَا خَيْرٌ مِنْهُ خَلَقْتَنِي مِنْ نَارٍ وَخَلَقْتَهُ مِنْ طِينٍ﴾ (الاعراف: ۱۲)

دوسری جگہ ہے: ﴿أَبَىٰ وَاسْتَكْبَرَ وَكَانَ مِنَ الْكَافِرِينَ﴾ (البقرہ: ۳۴)

”میں انسان سے افضل ہوں کیونکہ تو نے مجھے آگ سے پیدا کیا اور انسان کو مٹی سے پیدا کیا“ — ”(شیطان کے نفس کی سرکشی یہ تھی کہ) کہ وہ تکبر میں آگیا اور اللہ کے حکم کا انکار کیا“ —

جس پر اللہ نے فرمایا:

﴿أَهْبِطْ مِنْهَا فَمَا يَكُونُ لَكَ أَنْ تَتَكَبَّرَ فِيهَا فَاخْرُجْ إِنَّكَ مِنَ الصَّاغِرِينَ﴾

”اللہ نے فرمایا تو جنت سے اتر جا تجھے یہاں تکبر کرنے کی اجازت نہیں تو جنت سے نکل

جا، بے شک تو ذلیل و رسوا ہے“ (الاعراف: ۱۳)

پس ثابت ہوا کہ برائی کے دو نمائندے نفس امارہ اور شیطان انسان کو ہر دقت برائی پر اکساتے رہتے ہیں۔ جب تک ایک بھی انسان دنیا میں رہے گا برائی اور گناہ کے امکانات معدوم نہیں ہو سکتے۔ ذیل میں ہم نکتہ وار اسلامی نظام عقوبات کے پس پردہ کار فرما تصورات اور نظریات پر بحث کرتے ہیں:

(۱) اصلاحِ نفس

انسان خطا کا پتلا ہے یہی مفہوم ہے رسول اکرم ﷺ کی اس حدیث کا کہ ”تمام بنی نوع انسان خطاکار ہیں اور سب سے بہتر خطاکار وہ ہے جو اللہ کے دروازے پر لوٹ آئے۔“ لہذا انسانی سرشت اور فطرت سے برائی کا مادہ ختم نہیں کیا جاسکتا۔ صورت صرف ایک باقی رہ جاتی ہے کہ مجرم کو معاشرے کا باعزت شہری بنا کر زندہ رہنے کے قابل بنایا جائے۔

اسلامی سزاؤں کا نظام مجرم کی اصلاح کرتا ہے۔ لہذا اسلام نے جو سزائیں دی ہیں۔ ان کا پہلا بنیادی فلسفہ یہی ہے کہ اس کی اصلاح کی جائے، چور کا ہاتھ کاٹنا ظلم نہیں بلکہ اصلاحِ نفس کی ہی ایک صورت ہے۔ رسول اکرم ﷺ نے بنو مخزوم کی عورت کا جب ہاتھ کاٹنے کا حکم دیا تھا تو آپ ﷺ کے پاس سفارش کی گئی تھی کہ آپ ﷺ کوئی جرمانہ، تادان وغیرہ لگا دیں مگر ہمارے قبیلے کے عورت کی ہاتھ نہ کاٹیں۔ تو رسول اکرم ﷺ نے فرمایا: ایسم اللہ لو کانت فاطمة بنت محمد ﷺ سرقتم لقطعتم بدھا (احمد، نسائی)

پس چور کا ہاتھ کاٹنا کوئی سخت اور انوکھی سزا نہیں اور روس میں چوروں کو قید کی سزا دی جاتی تھی لیکن آخر کار روسیوں پر یہ بات عیاں ہوئی کہ قید کی سزا سے چوری ختم نہیں ہوئی بلکہ جرم دن بدن بڑھ رہا ہے تو انہوں نے چور کو گولی سے اڑانے کی سزا متعین کی:

”بے شک چور کا ہاتھ کاٹنا کوئی سنگدلانہ یا عجیب و غریب سزا نہیں ہے۔ روس آخر کار

چوری کی سخت سزا نافذ کرنے پر مجبور ہوا، جب اسے یہ علم ہوا کہ چوری کے لئے قید کی سزا

چوری کے جرم کے ارتکاب میں کوئی کمی نہیں کر سکی بلکہ اس سے معاشرے میں انتشار و بے

راہ روی کا اضافہ ہوا ہے، لہذا روس کو چوری کے لئے گولی سے اڑانے کی سزا مقرر کرنا

پڑی۔“ (صحیفہ الابرہام المصریہ ۱۳۔ اگست ۱۹۶۳ء)

تقاضائے بشریت کی بنیاد پر انسان سے خطائیں سرزد ہوتی ہیں، اس سلسلے میں عبداللہ بن

ابراہیم الانصاری نے بڑی خوبصورت بات کہی ہے:

بعض نفوس انسانی میں فطرتِ سلیمہ سے انحراف پیدا ہو جاتا ہے اور ان کی طبائع خباثت کا

شکار ہوتی ہیں، مذاق شران میں بڑھ جاتا ہے اور وہ جرم کی مرکب ہوتی ہیں۔ ان کے نزدیک

کسی کی عزت، عظمت اور شرف کا کوئی پاس اور قیمت نہیں ہوتی، نہ انہیں کسی کی فضیلت کا

احترام و لحاظ ہوتا ہے، ایسی قسم کے لوگوں کی اگر رسی ڈھیلی چھوڑ دی جائے تو وہ زمین میں

بے پناہ فساد برپا کرتے ہیں، اللہ کے بندوں اور ممالک میں بدبختی طاری ہوتی ہے۔ لیکن اللہ

تعالیٰ نے ایسے لوگوں کی اصلاح کا طریقہ بتایا ہے اور ایسے ضابطے اور قوانین بتائے ہیں جو ان کی بے راہ روی کو ٹھیک کرتے ہیں، پس اللہ نے ایسے گم کردہ راہ لوگوں کا علاج، جرم کو بخ و بن سے اٹھانے اور ظلم و زیادتی کے جرائم ختم کرنے کے لئے حدود نازل کیں۔
امام ابن تیمیہؒ نے حدود کے اسی فلسفہ و حکمت کے بارے میں بڑی بلیغ بات کی:

انما شرعت رحمة من الله تعالى بعباده نهى صادرة عن رحمة الخلق
والاحسان اليهم ولهذا ينبغى لمن يعاقب الناس على ذنوبهم ان يقعد بذلك
الرحمة والاحسان اليهم كما يقعد الوالد تاديب ولده وكما يقعد الطبيب معالجة
المريض

بے شک اللہ تعالیٰ نے شرعی سزاؤں کو اپنے بندوں کے لئے باعثِ رحمت بتایا ہے اور یہ اس کی مخلوق کے لئے اللہ کی طرف سے رحمت و احسان ہیں۔ پس ہر وہ آدمی جو انسانوں کو گناہوں پر سزا دینے کے لئے متعین ہو اسے چاہئے کہ وہ ان مجرموں کے ساتھ رحمت اور احسان کا اسی طرح قصد کرے جس طرح ایک والد اپنے بیٹے کی سزا کے لئے کرتا ہے اور جس طرح ایک ڈاکٹر اپنے مریض کے علاج میں کرتا ہے۔ — (تک حدود اللہ: ص ۶)

(۲) اصلاحِ معاشرہ

اسلامی حدود و تعزیرات کا دوسرا بنیادی فلسفہ یہ ہے کہ معاشرے کے اندر امن اور استحکام پیدا ہو۔ اسلامی فلاحی مملکت کا تو بنیادی مقصد ہی یہ ہوتا ہے کہ وہ عوام کے لئے ریاست کو امن کا گوارہ بنائے اگر مجرم کو سزا نہ دی جائے تو کوئی فلاحی مملکت معرض وجود میں نہیں آسکتی، معاشرہ جگہ کا معاشرہ ہوگا، جس کی لاشیٰ اسی کی بھینس کا قانون چلے گا، یہ چیر پھاڑ کر کھا جانے والے دردوں کی بستی ہوگی، فرد کی سزا اور اصلاح کا مقصد معاشرے کی اصلاح و فلاح ہے، قرآن نے اس حقیقت کو یوں بیان کیا:

﴿وَلَكُمْ فِي الْقِصَاصِ حَيَاةٌ يَا أُولِي الْأَلْبَابِ﴾ (البقرہ: ۱۷۹)

”اے عقل مند انسانو! قصاص میں ہی تمہاری زندگی ہے“

رسول اکرم ﷺ کا فرمان ہے:

”حد يعمل به في الارض خير لاهل الارض من ان يمطروا اربعين صباحا“

”زمین پر اگر ایک حد نافذ کر دی جائے تو یہ اہل ارض کے لئے اس سے کہیں بہتر ہے کہ

وہ انہیں چالیس دن متواتر صبح سویرے بارش سے سیراب کیا جائے۔“

بارش بستیوں کے لئے خوشحالی کا پیغام لاتی ہے، چالیس دن اگر متواتر صحرائی زمینوں میں بارش

ہو تو اس سے کھیتیاں لہلہا اٹھیں گی، اجناس میں تبرکت ہوگی۔ بہتی والوں کے لئے خوشحالی و فارغ البالی بڑھے گی، لیکن رسول اکرم ﷺ فرماتے ہیں کہ ایک حد کا نافرذ کرنا گویا اس بہتی کے لئے اس سے بڑے امن سکون، خوشحالی، فارغ البالی کا پیغام ہو گا جو کہ چالیس روز کی بارش بھی مہیا نہیں کر سکتی۔ عبد اللہ بن ابراہیم الانصاری لکھتے ہیں:

”اللہ تعالیٰ کی حدود کو نافرذ کرنا ان بیماریوں کا علاج ہے جو اسلامی معاشرے میں پیدا ہوتی ہیں اور یہ ان بیماریوں کے لئے احتیاطی تدابیر ہیں جو ان حدود کے نافرذ نہ کرنے سے پیدا ہو سکتی ہیں، ان کی مثال کشتی میں سوار ان لوگوں کی سی ہے کہ اگر ایک آدمی کشتی میں سوراخ کرے اور باقی لوگ اسے منع نہ کریں تو وہ سب کو لے ڈوبے گا، پس اسلامی معاشرے میں انسانوں کی زندگی کی حفاظت و ضمانت اسلامی حدود و تعزیرات کو نافرذ کرنے میں ہی مضمر ہے“ (تک حدود اللہ: ص ۶)

اس کی عملی مثال ہم قرون اولیٰ سے پیش نہیں کرتے بلکہ آج کی دنیا میں سعودی عرب کا معاشرہ اس کی بہترین مثال ہے، آج سعودیہ میں جرائم کا تناسب ساری دنیا سے کم کیوں ہے؟ اپنے آپ کو ترقی یافتہ ممالک کہلانے والے، سب سے زیادہ تعلیم یافتہ تسلیم کروانے والے کیا یہ دعویٰ کر سکتے ہیں کہ ان کے ممالک میں جرائم کا تناسب سعودیہ سے کم ہے؟

سعودی عرب کے رہنے والے آسمانوں سے نہیں اترے اور نہ وہ فرشتے ہیں اگر آج وہاں جرائم کی تعداد کم ہے، معاشرہ امن و سکون کا گوارہ ہے، گاڑیاں بغیر لاک کے کھڑی رہتی ہیں، نماز کے اوقات میں دوکاندار کھلی دکانیں چھوڑ کر چلے جاتے ہیں، ڈکیتیاں اور رہزنی کے واقعات نہ ہونے کے برابر ہیں تو اس کی وجہ صرف یہی ہے کہ وہاں قرآن و سنت کے مطابق حدود و تعزیرات کا نظام نافذ ہے اس کی برکتیں معاشرے میں دیکھنے والوں کو نظر آتی ہیں۔ ڈاکٹر عبدالقادر عودہ مصری شہید لکھتے ہیں:

سعودی عرب میں اسلامی شریعت کو مکمل طور پر نافذ کیا گیا ہے اور حکومت جرائم کے فیصلے کرنے اور مملکت میں حفظ و امان کرنے میں اس طرح کامیاب ہوئی ہے جس کی مثال دنیا میں نہیں ملتی، لوگ اکثر یہ ذکر کرتے رہتے ہیں کہ ایک وقت تھا جب حجاز میں امن و امان کا مسئلہ کس طرح بگڑا ہوا تھا، سکون نام کی کوئی چیز نہ تھی بلکہ حجاز مقدس اکثر جرائم اور بدترین جرائم میں ایک ضرب المثل تھا۔ مسافر اور مقیم کی حالت ایک ہی جیسی تھی کہ وہ شہر میں یا دیہات میں ہو اس کے جان و مال کی ضمانت نہ تھی، دن ہو یا رات ہر وقت انسان خوف و خطرے میں رہتا تھا، دوسرے ممالک اپنے حجاج کے ساتھ ان کی نگرانی کے لئے مسلح دستے

سمجھتے تھے تاکہ ان کے حاجی سلامت رہیں اور ان پر ہونے والی زیادتی کو روکا جائے، لیکن یہ خاص دستے اور حجاز کے امن و امان کے ذمہ دار بھی ملک میں امن قائم کرنے پر قادر نہ تھے۔ اس کے باوجود حاجیوں کے قافلے لوٹ لئے جاتے تھے، ان کے سامان چوری ہوتے اور حاجیوں کو قتل کر دیا جاتا تھا۔ سعودی عرب میں امن و سلامتی کے ضامن اس وقت تک عاجز رہے جب تک شریعت اسلامی نافذ نہیں ہوئی اور دن و رات میں انقلاب برپا ہوا، حجاز مقدس کے سب شہروں میں امن کا دور دورہ ہوا۔ مقیم اور مسافر سب مطمئن ہوئے، لوٹ مار، چوری اور قتل کا عہد ختم ہوا اور جرائم کی خبریں قصہ پارینہ بن گئیں۔“ (ص: ۲۲۶)

امن و امان اور امانت و دیانت کے ایسے ایسے واقعات دیکھنے کو ملتے ہیں کہ انسان کو یقین نہیں آتا، لیکن جن کو اس کا تجربہ ہوا، یا جن کے ساتھ یہ واقعات پیش آئے، وہ لکھتے ہیں:

”ایک آدمی کا بڑا راہ چلنے سڑک پر گم ہو گیا، جو نئی وہ پولیس والوں کے پاس پہنچا تو اس کا بڑا اسے اسی حالت میں مل گیا صرف اس کو اپنے بڑے کی نشانی بتانا پڑی۔ ایک آدمی راستے میں اپنی لاشی چھوڑ گیا، ٹریفک پولیس حرکت میں آگئی اور اس نے پولیس کو وہ لاشی متعلقہ آدمی تک پہنچانے کا حکم دیا اسی طرح ایک آدمی کا سامان گم ہو گیا اور وہ اس کے دوبارہ حاصل کرنے پر بے بس تھا، نہ وہ اس سامان تک پہنچ سکتا تھا لیکن کیا دیکھتا ہے کہ پولیس کے آدمی اسے ڈھونڈتے ہوئے اس کے پاس آتے ہیں اور سامان واپس کر دیتے ہیں۔“ (ص: ۲۲۷)

پس یہ ہے وہ تجربہ جس سے ثابت ہوا کہ اسلامی شریعت کا نفاذ ہی معاشرے کی حفاظت کا ضامن ہے، آج انگلینڈ، امریکہ اور مصر جیسے ممالک بھی مجبور ہو گئے ہیں کہ وہ تصومین (ذخیرہ اندوزی) اور تسعیر (قیمتوں میں بے جا اضافہ) اور امن عامہ جیسے معاملات پر کوڑوں کی سزا نافذ کریں۔

”یہ بین الاقوامی اعتراف ہے کہ کوڑوں کی سزا ہر دوسری سزا سے زیادہ کارگر ہے اور یہی وہ تما سزا جو عوام کو قانون کی اطاعت اور نظام کی حفاظت پر کفایت کرتی ہے اور انسانی خود ساختہ سزائیں کوڑوں کی سزا کی مقابلے میں کوئی وقعت نہیں رکھتیں۔“ (ص: ۲۲۷)

(۳) جرائم میں کمی

اسلامی حدود و تعزیرات کے نفاذ سے جرائم میں ممکنہ حد تک کمی واقع ہوتی ہے۔ ہم یہ نہیں کہتے کہ حدود و تعزیرات کے نفاذ سے معاشرے سے جرم کا وجود ختم ہو جائے گا، اس لئے کہ جب تک انسان اس زمین پر موجود ہے جرائم ختم نہیں ہو سکتے۔ رسول اکرم ﷺ کا فرمان ہے:

”کل بنی آدم خطاء ون“ (تمام بنی نوع انسان خطا کار ہیں)

کتنی مقدس سے مقدس فضا کیوں نہ ہو جہاں بھی انسان ہوگا خطائیں ہوں گی، جنت جیسی مقدس فضا میں بھی حضرت آدمؑ سے غلطی ہوگئی۔

رسول اکرم ﷺ کا دور ”خیر القرون قرنی“ (میرا زمانہ تمام زمانوں کا شاہکار) ہے مگر اس میں بھی صحابہ کرامؓ سے غلطیاں ہوئیں، انہیں سزائیں بھی ملیں۔ یہ اس بات کی دلیل ہے کہ انسان جہاں بھی ہوگا وہاں ایسے معاملات پیش آئیں گے۔ لیکن نگرانی کے اس نظام کو سخت کر کے ہم اس کے امکانات کو کم سے کم تو کر سکتے ہیں اگر ختم نہیں کر سکتے۔ کسی ملک سے سنگٹ ختم نہیں ہو سکتی البتہ سرحدوں پر پہرے بٹھا کر سنگٹ کے امکانات کو کم کیا جاسکتا ہے۔ F.B.I ہر سال دنیا میں جرائم کے تناسب کے اعداد و شمار شائع کرتا ہے، جس میں کتنے سالوں سے یہ بات مشاہدے میں آرہی ہے کہ فی الوقت دنیا میں سب سے کم جرائم صرف سعودی عرب میں ہوتے ہیں۔

(۴) سزائیں، فطرت کے مطابق

ہم یہ بات لکھ چکے ہیں کہ اللہ نے انسان کی تخلیق کی اور وہی بہتر جانتا ہے کہ اس کی اصلاح کیسے اور کتنی سزا سے ہو سکتی ہے، لہذا اسلامی حدود و تعزیرات کا نظام انسانی فطرت کے عین مطابق ہے، ایک شادی شدہ مرد و عورت کے لئے جب رجم کی سزا متعین ہوئی تو یہ ان کے ساتھ زیادتی نہ تھی بلکہ تجربے اور مشاہدے میں یہی آتا ہے کہ اگر کوئی شخص اپنی بیوی کے ساتھ کسی کو دیکھتا ہے تو غیرت کے مارے دونوں کو قتل کرنے کے درپے ہوتا ہے اور یہی سزا جب اسلام سنانا ہے تو یہ ظالمانہ نہیں اور نہ صرف فطرت کے عین مطابق ہے بلکہ اپنے اندر بہت سی سماجی اور اخلاقی پہلوؤں کی اصلاح کی بھی خاصن ہے۔

یہ سزائیں کم و بیش زمانہ جاہلیت میں قبائل میں نافذ کی جاتی تھیں، ان میں سے جو فطرت کے مطابق تھیں، انہیں من و عن نافذ کر دیا گیا اور جو فطرت کے خلاف تھیں، انہیں منسوخ کر دیا گیا۔

ہاتھ کاٹنے کی سزا اور دیت کا نظام زمانہ جاہلیت میں بھی بعض قبائل میں رائج تھا۔ اسلام نے اسی کو اختیار کیا۔ ہاتھ کاٹنے کی یہ سزا ایک چور کے لئے نہ تو سخت تھی اور نہ شاذ، بلکہ آج ہم دیکھتے ہیں کہ روس اور چین جیسے ممالک میں جہاں وجود باری تعالیٰ کا ہی انکار کیا جاتا ہے وہ بھی ان سزاؤں کو نافذ کرنے پر مجبور ہو چکے ہیں:

ولعل السر فی نجاح الشریعة ان عقوباتها و ضمت علی اساس طبیعة

الانسان — وقد استقلت الشریعة طبیعة الانسان فوصفت علی اساسها

عقوبات الجرائم عامة و عقوبات جرائم الحدود و القصاص خاصة

”یقیناً شریعت کی کامیابی کا راز اس کی سزاؤں میں ہے جو انسانی فطرت کے عین مطابق ہیں، شریعت نے انسانی فطرت کا محاصرہ کیا ہے اور فطرت انسانی کی اساس کی بنیاد پر عام جرائم کی سزائیں متعین کی ہیں جبکہ حدود اور قصاص کے لئے خاص سزائیں مقرر کی ہیں۔“

(التشریح الجنائی الاسلامی: ج ۲، ص ۷۱۳، ۷۱۴)

آج کل چین بھی اس پر عمل پیرا ہے، نوائے وقت کی ۳ نومبر ۱۹۹۶ء کی اشاعت پیش نظر ہے: ”چین: ۶۲ افراد کو فائرنگ سکوڑنے گولیوں سے بھون ڈالا، ایک مجرم کو شہر بھر پر باندھ کر لایا گیا، جو چھلانگ لگا کر ناکلیں توڑ بیٹھا تھا۔“

ہانگ کانگ (اف پ) چین میں جرائم پیشہ افراد کے خلاف جاری مم کے نتیجے میں مزید ۶۲ افراد کو پھانسی دے دی گئی۔ ان افراد کو شیٹران، ڈونگ گان، زوہانگ، یان اور ہودو میں بدھ کے روز فائرنگ سکوڑنے کے سامنے گولیوں سے اڑا دیا گیا“

(۵) باعثِ رحمت و برکت

اسلامی حدود و تعزیرات کا ایک فلسفہ یہ بھی ہے کہ اس نظام کو نافذ کرنے سے اللہ کی رحمت اور برکت اس سرزمین پر برستی ہے۔ جیسا کہ گذشتہ اوراق میں نبی اکرم ﷺ کا فرمان ذکر ہوا ہے۔ امام ابن تیمیہؒ نے فرمایا:

”اللہ تعالیٰ نے حدود و تعزیرات کو اپنے بندوں کے لئے باعثِ رحمت بنایا ہے اور یہ کائنات کے لئے رحمت اور بندوں پر اس کا احسان ہے، پس جو آدمی لوگوں کے جرائم پر سزا نافذ کرے اس کو چاہئے کہ وہ اس کے ساتھ رحمت اور ان پر احسان کا قصد کرے جس طرح ایک والد اپنے بیٹے کو سزا دیتا ہے یا جس طرح ایک ڈاکٹر اپنے مریض کا ہمدردی کے ساتھ علاج کرتا ہے۔“ (تلمک حدود اللہ: ص ۶)

اسلامی حدود و تعزیرات کا نظام جہاں اللہ کی طرف سے دنیا والوں کے لئے باعثِ برکت و رحمت ہے وہاں اہل دنیا کے لئے باہمی محبت و اخوت کا ضامن بھی ہے، جتنے جرائم کم ہوں گے اتنا ہی لوگوں کے درمیان شکوے شکایات کم ہوں گی۔ جذبہ انتقام سرد پڑ جائے گا اور عوام الناس میں یگانگت اور محبت کے جذبات پرورش پائیں گے۔ تہذیب و ثقافت کا معیار بلند ہوگا اور ایک مثالی فلاحی معاشرہ معرض وجود میں آئے گا۔

(۶) اقتصادی ترقی

معاشرے کا امن و امان بھی دراصل اقتصادی ترقی کا ضامن ہوتا ہے، جن ممالک میں قدم قدم پر ڈاکے پڑتے ہوں، بنگ لوٹے جاتے ہوں، اور راتوں کو چور لوگوں کی نیندیں حرام کر دیں، قتل و غارت گری کا بازار گرم رہے تو وہ ملک اقتصادی موت مر جاتے ہیں۔ لہذا اسلامی حدود و تعزیرات کے نفاذ سے ہر ملک کی اقتصادی ترقی بھی وابستہ ہے۔ جہاں اقتصادی ترقی ہوگی وہاں لازماً معاشرتی سکون آئے گا۔ مجرموں کی حوصلہ شکنی ہوگی، مظلوم کی داد رسی ہوگی اور عوام الناس میں قانون شکنی کی ہمت نہیں رہے گی، معاشرتی دشمنیاں، حسد اور کینہ اس قسم کی روحانی بیماریوں سے معاشرہ محفوظ رہے گا۔ غربت و افلاس کے سائے ختم ہوں گے اور خوشحالی اور فارغ البالی کا دور دورہ ہوگا۔

(۷) انصاف کے تقاضے

اسلامی حدود و تعزیرات کا ایک فلسفہ یہ بھی ہے کہ یہ حدود و تعزیرات انصاف کے تقاضوں کے عین مطابق ہیں۔ اللہ تعالیٰ نے واضح طور پر ارشاد فرمایا:

﴿يَا أَيُّهَا الَّذِينَ آمَنُوا كَتَبَ عَلَيْكُمُ الْقِصَاصَ فِي الْقَتْلَىٰ﴾ (البقرہ: ۱۷۸)

”اے ایمان لانے والو (مقتولوں کے بارے میں) تم پر قصاص (خون کے بدلے خون) فرض کیا گیا ہے، آزاد کے بدلے میں آزاد (قتل کیا جائے) اور غلام کے بدلے میں غلام اور عورت کے بدلے میں عورت قتل کی جائے، اگر قاتل کو اس کے مقتول بھائی کے قصاص میں سے کچھ معاف کر دیا جائے (تو مقتول کے وارث کو) اچھے طریقے سے (قرار داد کی پیروی یعنی مطالبہ خون بما) کرنا چاہئے اور (قاتل کو) خوبی کے ساتھ ادا کرنا چاہئے یہ پروردگار کی طرف سے تمہارے لئے آسانی اور مہربانی ہے، جو اس کے بعد زیادتی کرے اس کے لئے دردناک عذاب ہے۔“ دوسری جگہ قرآن مجید میں فرمایا گیا:

﴿وَكَتَبْنَا عَلَيْهِمْ فِيهَا أَنَّ النَّفْسَ بِالنَّفْسِ وَالْعَيْنَ بِالْعَيْنِ﴾ (المائدہ: ۳۵)

”اور ہم نے ان لوگوں کے لئے تورات میں یہ حکم لکھ دیا تھا کہ جان کے بدلے جان، آنکھ کے بدلے آنکھ اور کان کے بدلے کان اور دانت کے بدلے دانت اور سب زخموں کا اسی طرح بدلہ ہے، لیکن جو شخص بدلہ معاف کر دے وہ اس کے لئے کفارہ ہے اور جو اللہ کے نازل کئے ہوئے احکام کے مطابق فیصلہ نہ کرے تو ایسے لوگ ہی بے انصاف ہیں“

ان آیات سے یہ پتہ چلتا ہے کہ اللہ تعالیٰ نے عدل و انصاف کا نظام دیا ہے جسے اگر معاشرے میں نافذ نہیں کیا جائے گا تو انصاف کے تقاضے کسی صورت پورے نہ ہوں گے۔ لہذا لازمی اور ضروری ہے کہ مظلوم اور مجبور طبقوں کی داد رسی، حوصلہ افزائی اور ان کو انتقامی جذبوں سے محفوظ

رکنے کے لئے ان حدود و تعزیرات کا نفاذ کیا جائے۔

(۸) باعثِ عبرت

اسلامی حدود و تعزیرات کی ایک حکمت یہ بھی ہے کہ سزائیں باعثِ عبرت ہوتی ہیں، اسی لئے قرآن و سنت میں انہیں سرعام نافذ کرنے کا حکم دیا گیا ہے۔ سورۃ نور میں ہے: ﴿وَلِيَسْهَدَ عَذَابُهُمَا طَائِفَةٌ مِّنَ الْمُؤْمِنِينَ﴾ اور اس (جرمِ زنا) کی سزا کا مشاہدہ مومنین کی ایک جماعت ضرور کرے۔ رسول اکرم ﷺ اور خلفائے راشدین کے دور میں جتنی بھی سزائیں دی گئیں وہ سب سرعام مسجد نبوی کے سامنے دی گئیں۔ حضرت ماعز بن مالک اسلمیؓ کو مسجد نبوی کے سامنے جب رجم کیا گیا تو وہ بھاگے۔ عید گاہ تک جاتے جاتے صحابہ کرامؓ نے انہیں رجم کر دیا۔ غلامیہ کو مسجد نبوی کے سامنے رجم کیا گیا۔ مخزومیہ کا ہاتھ مسجد نبوی کے سامنے کاٹا گیا، اس پر کسی نے چوں و چرا نہ کی لیکن حیرت و افسوس کا مقام ہے کہ آج ہمارے نام نداد دانشور اور بعض جدید تعلیم یافتہ اور مغرب زدہ لوگ یہ کہتے ہوئے شرم محسوس نہیں کرتے کہ ”سرعام سزا دینا انسانیت کی توہین ہے“ تو کیا نعوذ باللہ من ذلک، صحابہ کرامؓ انسان نہ تھے؟ وہ تو شرفِ انسانی کے ایسے مقام و مرتبہ پر فائز تھے کہ آج کا بڑے سے بڑا ولی اللہ ان کی خاک پا کو بھی نہیں پہنچ سکتا۔ دراصل اعتراض کرنے والے حضرات کو سرعام سزا دینے میں جو مقامِ عبرت ہے اس کی حکمت سمجھ نہیں آتی۔

ہم دعوے سے کہہ سکتے ہیں کہ اگر آج ہماری حکومت اسلامی حدود و تعزیرات کو نافذ نہ بھی کرے مگر انگریز کے قانون کے مطابق جو پھانسی کی سزائیں جیلوں میں چھپ کر دی جاتی ہیں انہیں اگر آج سرعام نافذ کرنا شروع کر دیں تو یقیناً معاشرے سے جرائم کی تعداد میں کمی ہوگی ہم صرف ایک مثال پیش کرتے ہیں۔

جنرل ضیاء الحق مرحوم کے دور میں لاہور کے پوکیس میں تین مجرموں کو جین روڈ پر سرعام پھانسی کی سزا دی گئی تھی لوگوں کا ایک جم غفیر جمع تھا، پھانسی کا منظر دیکھنے کے بعد لوگ توبہ توبہ کرنے اور کانوں کو ہاتھ لگاتے ہوئے گھروں کو رخصت ہو رہے تھے۔ اس دن کے بعد پاکستان کی چھ مہینے کی اخبارات اٹھا کر دیکھیں ان میں آپ کو کسی جرم کا نشان نظر نہیں آئے گا۔ لوگوں نے یہ سمجھ لیا کہ اب اسلام اپنی صحیح صورت میں نافذ ہونے والا ہے۔ لیکن جب ان کو پتہ چلا کہ اسلام کا نفاذ نہیں ہوا تو معاشرے میں جرائم پھر سے شروع ہو گئے۔

سعودی عرب میں قرآن و سنت کے احکام کے عین مطابق آج بھی سزائیں بیت اللہ کے سامنے، مسجد نبوی کے سامنے اور ہر شہر میں جامع مسجد کے سامنے نافذ کی جاتی ہیں۔ جس کی وجہ سے

لوگ عبرت حاصل کرتے ہیں۔ مجرموں کے خلاف اپنی نفرت کا اظہار کرتے ہیں۔ انسانی فطرت میں بعض اوقات جرم پل اور بڑھ رہا ہوتا ہے لیکن انسان نے اس پر عمل نہیں کیا ہوتا۔ سزا کے مشاہدے سے ایسے مجرم ضمیر خود بخود اپنی اصلاح کرتے ہیں اور جرم سے اپنے آپ کو محفوظ کر لیتے ہیں۔

حجاز مقدس کی تاریخ میں یہ بات لکھی ہوئی ہے کہ ایک وقت تھا جب یہاں کے رہنے والے حاجیوں کو لوٹ پلٹے تھے حتیٰ کہ انہیں قتل بھی کر دیتے تھے لیکن جب محمد بن عبدالوہاب کی تحریک احیائے دین کے ناطے صحیح معنوں میں اسلام نافذ ہوا تو مدینہ طیبہ میں سب سے پہلے ایک چور کا ہاتھ سرعام کاٹا گیا جس کے بعد مدینہ طیبہ میں سولہ سال تک چوری کا کوئی کیس سامنے نہیں آیا۔ یہ دلیل ہے کہ سرعام سزا نافذ کرنا لوگوں کے لئے باعثِ عبرت بن جاتا ہے۔

(۹) آخرت کے عذاب سے چھٹکارا

اسلامی حدود و تعزیرات کا سب سے بڑا اعجاز یہ ہے کہ جس آدمی کو اس جہاں میں اسلامی شریعت کے مطابق سزا مل جائے تو آخرت میں اللہ کی طرف سے اسے کوئی سزا نہیں دی جاتی گویا وہ آدمی پاک و صاف ہو کر اللہ کی بارگاہ میں حاضر ہوتا ہے۔ جب حضرت خالد بن ولیدؓ کو رجم کیا گیا تو رسول اکرم ﷺ نے ان کی نماز جنازہ پڑھانے کی تیاری کی۔ حضرت عمرؓ نے رسول اکرم ﷺ سے عرض کی ”اتصل علی الزانیۃ“ (کیا آپ ﷺ ایک زانیہ کی نماز جنازہ پڑھائیں گے؟) اس پر آپ ﷺ نے فرمایا: اے عمرؓ تم نہیں جانتے ”لقد ثابت توبۃ لو قسمت علی هذه القرۃ لکفتھا“ (اس عورت نے اتنی سچی توبہ کی ہے کہ اگر اس کی توبہ کو مدینہ طیبہ کے سب گناہ گاروں پر تقسیم کر دیا جائے تو سب کے لئے کافی ہو جائے)

اس سے ثابت ہوا کہ خالد بن ولیدؓ کے بعد گناہوں سے ایسی پاک و صاف ہو گئی جس طرح اس کی ماں نے اسے آج جنم دیا، رسول اکرم ﷺ کا فرمان ہے: ”التائب من الذنب کما یوم ولدنہ امہ“

سوال یہ پیدا ہوتا ہے کہ کیا وجہ تھی کہ صحابہ کرامؓ کے خلاف ارتکابِ گناہ کی کوئی ایک شہادت موجود نہ تھی پھر یہ خود آ کر رسول اکرم ﷺ کے سامنے اپنے جرم کا اقرار و اعتراف کیوں کرتے تھے؟ دراصل ان صحابہ کرامؓ کو یہ علم تھا کہ اگر انہیں دنیا میں سزا نہ ملی تو آخرت کی سزا بہت سخت ہوگی۔ منافقین نے جب غزوہٴ تبوک پر اس بہانے نکلنے سے انکار کیا کہ گرمی بہت شدید ہے تو اللہ تعالیٰ نے انہیں وارننگ دی:

﴿ قُلْ نَارَ جَهَنَّمَ أَشَدُّ حَرًّا لَوْ كَانُوا يَفْقَهُونَ ﴾

”اے رسول اکرم ﷺ آپ کہہ دیجئے جہنم کی آگ عرب کی چلچلاتی دھوپ سے بہت

زیادہ سخت ہے۔ اے کاش وہ اس حقیقت کو سمجھ لیتے“

یہ تھا وہ خوف جس کی بناء پر یہ صحابہ کرامؓ خود اپنے جرم کا اقرار و اعتراف کرتے، اپنے

گناہوں پر نادم ہوتے، رسول اکرم ﷺ نے فرمایا: ”التوبة النسم“

کہ ”توبہ کی حقیقت اپنے گناہوں پر سچے دل سے نادم ہونا ہے۔“ تو ان صحابہ کرامؓ نے سچی

توبہ کی اور اپنے جرم کے اقرار و اعتراف سے دنیاوی سزا کو قبول کر لیا اور آخرت کے عذاب سے

اپنے آپ کو محفوظ کر لیا۔

ضمناً ایک سوال یہ پیدا ہوتا ہے کہ اگر کسی آدمی کا جرم قانون سے پوشیدہ رہتا ہے تو اس کی

سزا کا معاملہ کیا ہوگا؟

اس سلسلے میں قرآن و سنت ہماری رہنمائی کرتے ہیں اگر ایسا آدمی بغیر توبہ کے دنیا سے چلا

جائے تو اسے اپنے ہر جرم کی سزا آخرت میں ملے گی لیکن اس نے سچی اور سچی توبہ کی ہو تو بے شک

اللہ معاف کرنے والا رحم کرنے والا ہے۔ ہمارا عقیدہ ہے کہ اگر اللہ اس کو معاف کر دیں تو اس کو

آخرت میں کوئی سزا نہ ملے گی۔

ابن تیمیہؒ نے اسلامی حدود و تعزیرات کا فلسفہ بیان کرتے ہوئے فرمایا کہ:

”کسی محبت کرنے والے عاشق کو اگر اس بات کی اجازت دی جائے کہ وہ اپنے محبوب کو

دیکھتا رہے اور گفتگو کرتا رہے تو اس سے اس کے مرض کو افادہ نہیں ہوگا بلکہ اس کا مرض

بڑھے گا لہذا وہ فرماتے ہیں کہ اسلامی حدود و تعزیرات کڑوی دوائی کی مانند ہے جو ایسے اخلاقی

مریضوں کا علاج کرتی ہیں۔“

”اور مریض جب وہ چیز مانگے جو اسے ضرر پہنچائے یا کڑوی دوا کھانے سے واویلا کرے تو

اگر ہم اس پر نرمی کرتے ہوئے اس کو دوائی نہ پلائیں تو ہم اس کی تکلیف کے بڑھانے اور

اس کی ہلاکت کا سبب بنیں گے اور جو چیز اس کے لئے فائدہ مند تھی اسے چھوڑ دیں گے تو

لا محالہ اس کی بیماری بڑھے گی اور وہ ہلاک ہو جائے گا۔ یہی حالت ایک گناہ گار اور عاشق کی

ہے کہ وہ مریض ہوتا ہے اس کے ساتھ نرمی اور رحمت یہ نہیں ہے کہ ہم اس کو ہر وہ چیز

مہیا کریں جس کی وہ خواہش کرے اور اس طرح اس کی مدد کریں اور نہ یہ ممکن ہے کہ اسے

ان عبادات کے ترک کرنے کی طرف مائل کریں جو اسے فائدہ دے کر اس کے مرض کو

زائل کر دیں۔ اللہ تعالیٰ نے فرمایا: بے شک نماز بے حیائی اور برے کاموں سے روکتی ہے،

یعنی اس میں شفاء ہے اور شفاء سے بھی کہیں زیادہ بڑے فائدے ہیں۔

مریض کے ساتھ حقیقی اُنس تو یہ ہے کہ دوا اگر کڑوی بھی ہو تو اس کے پینے پر اسے مد دی جائے، نماز کی مانند جس میں اذکار مسنونہ اور مناجاتِ بارگاہِ الہی ہے اور اس مریض کو ہر اس چیز سے بچایا جائے جو اس کی بیماری کو بڑھاتی ہے خواہ مریض اس کے کھانے کی کتنی ہی تمنا کیوں نہ کرے اور کسی کو یہ گمان نہیں کرنا چاہئے کہ اگر اسے کسی حرام چیز سے استفادے کا موقع مل جائے تو اس کی بیماری ختم ہو جائے گی بلکہ یہ تو اس کے لئے جذبات کی مزید برا بیکھگی کا باعث بنے گی۔ اور انجام کار اس کی تکلیف، معیبت اور بیماری بڑھ جائے گی۔ اگر وقتی طور پر اسے حرام سے سکون میسر آئے گا تو آخر کار وہ ایک ایسی جان لیوا بیماری میں مبتلا ہو گا جس سے چھٹکارا پانا ممکن نہ ہو گا۔

ضروری ہے کہ بیماری کے پختہ ہونے اور ہلاکت کی حد تک پہنچنے سے پہلے اس کا علاج ایسی دوائی سے کر لیا جائے جو اس کی بیماری کو دور کر سکے۔ یہ بات معلوم و معروف ہے کہ علاج کا دکھ درد (جو مریض کے لئے فائدہ مند ہے) کہیں زیادہ آسان ہے اس مرض سے جو ہمیشہ باقی رہنے والی ہے۔ یہاں سے یہ بات واضح ہوئی کہ اسلامی حدود و تعزیرات وہ نفع بخش دوائیں ہیں جن کے ذریعے اللہ تعالیٰ دلوں کی بیماریوں کی اصلاح فرماتا ہے اور یہ اللہ کی اپنے بندوں پر مہربانی اور نرمی کا معاملہ ہے اور اللہ کے اس فرمان میں یہ بات داخل ہے۔ "اور ہم نے آپ کو سب جہانوں کے لئے باعثِ رحمت بنا کر بھیجا ہے" چنانچہ جس نے اللہ تعالیٰ کی اس رحمت اور نفع (حدود) کو مریض سے ہمدردی کرتے ہوئے چھوڑ دیا تو گویا اس نے مریض کے عذاب اور ہلاکت پر اس کی مدد کی ہے، اگرچہ وہ اس کی خیر کا ہی طالب کیوں نہ ہو۔ پس ایسا آدمی جاہل اور احمق ہے جس طرح کہ بعض جاہل عورتیں اور مرد اپنے مریضوں کے ساتھ کرتے ہیں اور جیسے بعض لوگ اپنی اولاد کو ان کی غلطیوں کی سزا نہیں دیتے اور وہ ان کے ساتھ نرمی اور ہمدردی کا رویہ رکھتے ہیں جو آخر کار اولاد کے بگڑ جانے اور ان کی ہلاکت کا سبب بنتے ہیں۔" (فتاویٰ ابن تیمیہ: ج ۱۵، ص ۲۸۹-۹۰)